

श्री ५ को सरकार

निर्माण तथा यातायात मन्त्रालयको सूचना

श्री ५ को सरकारले सार्वजनिक सडक ऐन, २०३१ को दफा ३ ले दिएको अधिकार प्रयोग गरी पोखरा-बागलुङ राजमार्ग योजनाको सडक सीमा निम्नानुसार कायम गरिएकोले सर्वसाधारणको जानकारीको लागि यो सूचना प्रकाशित गरिएको छ।

- (१) पोखरा-बागलुङ राजमार्गको पोखरा नगरपालिका क्षेत्रको किलोमिटर ० देखि ६ याम्दी पुलसम्म सडकको केन्द्र बिन्दुबाट दायाँ १२.५ मिटर बायाँ १२.५ मिटर गरी जम्मा २५ मिटर।
- (२) किलोमिटर ६ याम्दी पुलदेखि बागलुङसम्मको राजमार्गको बाँकी सबै भागमा केन्द्र बिन्दुबाट दायाँ १५ मिटर बायाँ १५ मिटर गरी जम्मा ३० मिटर।

आज्ञाले,

पृथुनरसिंह राणा

श्री ५ को सरकारको का.मु. सचिव

श्री ५ को सरकार

वन तथा भू-संरक्षण मन्त्रालयको

सूचना १

श्री ५ को सरकारले वन पैदावार बिक्री वितरण नियमावली, २०२७ को नियम २० क. ले दिएको अधिकार प्रयोग गरी उक्त नियमावलीको अनुसूची २ मा रहेको सेतो परुवाको बोक्रा (कागजे लोक्ता) को मूल्य प्रति के.जी. रु. ११- कायम गरेको छ।

सूचना २

श्री ५ को सरकारले वन पैदावार बिक्री वितरण नियमावली, २०२७ को नियम २० क. ले दिएको अधिकार प्रयोग गरी उक्त नियमावलीको अनुसूची ३ को सट्टा यसै साथ संलग्न अनुसूची ३ राखी हेरफेर गरेको छ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।